



IL-MISSJUNARJU

NEWSPAPER POST | Ħarġa Nru: 120 | Diċembru 2017 - Frar 2018



LEJL TA' GLORJA U TA' FERĦ (Siltiet mir-riflessjoni tal-Papa Franġisku)

Hekk jiddeskrivi l-Papa Franġisku il-lejl tal-Milied: glorja mhabbra mill-angli f' Betlehem u ferħ għax minn issa l-quddiem u għal dejjem, Alla infinit u etern hu Alla magħna. Huwa mhux il-bogħod. M'hemmx għalfejn infittxuh fis-smewwiet għax Hu jinsab fostna. B'dan il-mod aħna għandna niċċelebraw il-Milied.

Ġesù ma ġiex f'palazzi imma fil-faqar tal-maxtura, f'hajja sempliċi u fl-umiltà. Għalhekk hemm bżonn li aħna numiljaw ruhna u niċċekknu. Huwa qed isejjhilna sabiex inhallu warajna

Ma nhallux li l-entuzjażmu tar-rigali jnissel indifferenza f'qalbna lejn il-karba tal-proxxmu tagħna fil-bżonn.

ix-xewqat tagħna għal affarijiet li ma jistax ikollna. B'hekk biss nistgħu niskopru s-semplicità, il-paċi u l-ferħ f'qalbna.

Fid-dinja tal-lum aħna għandna hafna sfidi quddiemna. Sfida minn dawk il-hafna tfal li huma nieqsa mill-imhabba tal-ġenituri tagħhom, tfal li jkollhom jgħixu taħt l-art biex jiproteġu lilhom infushom mill-bombi qerrieda tal-gwerer, dawk li jgħixu barra fuq il-bankini ta' bliet kbar għax m'għandhomx saqaf fuq rashom, dawk li jissograw hajjithom f'dgħajjes mgħobbija b'immigranti biex jippruvaw isibu hajja ahjar, trabi li ma jithallewx jitwiieldu minn ommhom stess, tfal li jibku għax m'għandhomx min itaffilhom il-ġuħ, tfal li f'idejhom flok ġugarelli għandhom armi. Kif sa nwieġbu għal dawn l-isfidi?

Ejjew ma nhallux li l-kummerċjalizzu johnoq il-messaġġ veru li

qed jipprova jwasslilna Ġesù Tarbija. Ma nhallux li d-dwal tal-vetrini tal-hwienet jiehu post id-Dawl tal-Milied. Ma nhallux li l-entuzjażmu tar-rigali jnissel indifferenza f'qalbna lejn il-karba tal-proxxmu tagħna fil-bżonn. Ejjew nidhlu fl-ispirtu veru tal-Milied halli nduqu t-tjubija tal-imhabba t'Alla li bagħat lil Ibnu l-waħdieni sabiex kull min jemmen fiH ma jintilifx iżda jkollu l-hajja ta' dejjem. Il-Milied hieni lil kulhadd.



MISSION FUND: 500, Eureka Court, Blokk A, Flat 6,
Triq il-Kbira, Mosta MST 1018
Hinijiet tal-ftuh: Tnejn sal-Ġimgħa 9.00 a.m. - 1.00 p.m.
E-mail: missionfund@global.net.mt
Website: www.missionfund.org.mt
Facebook: <https://www.facebook.com/global.net.mt/>
Reg No: VO/0015

#IDMA MISSJUNARJA FIL-BRAZIL

Iż-zerriegħa tas-sejħa missjunarja kienet għet miżrugħa minn Alla fil-familja tiegħi, fejn ksibt edukazzjoni nisranija u vokazzjonali. Meta kont għadni tfajla sirt naf lis-sorijiet Frangiskani tal-Qalb ta' Gesù, li kellhom dar f'raħal twelidi, is-Siġġiewi. Kienu jorganizzaw laqgħat, passiġġati, tijatrini u kant. Kont nieħu seħem f'kollox għax kollox kien joghġobni. Bil-preżenza ta' dawn is-sorijiet fost iż-żgħażaġħ, nibtet fija x-xewqa li nidħol fil-ħajja reliġjuża. Hekk, fit-3 ta' Frar 1962, meta kelli biss 17-il sena ġejt aċċettata mis-sorijiet Frangiskani fil-Casa Madre ta' Għawdex, fejn matul 3 snin irċevejt formazzjoni spiritwali adattata għall-ħajja reliġjuża. Ġejt imħejjija biex inħaddan il-voti tal-faqar, karità u ubbidjenza f'għotja sħiħa lil Alla u lil aħwa. Bħal hija Dun Pawl, patri Ġiżwita missjunarju fl-Indja, dejjem ħassejt fija l-ħajra missjunarja.

Wara sentejn novizzjat, Ġesù tani l-grazzja li nsir missjunarja. Il-Madre Ġenerali, Luisa Busuttil, li kienet tinsab fil-Komunità tagħna tal-Furjana, ċemplitli biex tgħarrafni li kont ġejt magħzula biex immur missjunarja fil-Brazil. Tagħtni ferħa kbira u ġrejt lejn il-kappella biex inrodd ħajr lil Alla talli għoġbu jsejjaħli. Fl-10 ta' Ġunju tal-1965, ħallejt lil għażiża familja u lil Malta, art twelidi, biex tlaqt lejn il-Brazil. Ma kontx waħdi f'dak il-vjaġġ

twil għax miegħi kien hemm ukoll Madre Edmea u ċertu Dun Karm Mifsud miż-Żejtun li kien sejjer ukoll lejn il-Brazil bħala missjunarju. Minn Rio de Janeiro as Rolândia kellna vjaġġ twil mhux ħażin. Wasalna fil-Kulleġġ Santo Antonio fil-belt ta' Rolândia fit-12 ta' Ġunju, fejn is-sorijiet kienu jistennewna. Kien mument ta' ferħ kbir! Jiena kont

L-akbar sfida kienet il-mentalità u l-ilsien tal-pajjiż

qed nistenna li nsib xi qagħda tixbaħ lil Afrika, kif konna naraw fir-rivisti missjunarji ta' dak iż-żmien. Is-superjura tad-dar, Madre Dorothea, u sħabi s-sorijiet tawni għajnnuna kbira biex nidra malajr għax sibt ruħi f'post bil-wisq differenti minn Malta. Biex naħdem fil-missjoni bħala għalliema kien meħtieġ li nidħol fl-istil kulturali u soċjali tan-nies tal-post. L-akbar sfida kienet il-mentalità u l-ilsien tal-pajjiż, iżda bil-għajnnuna t'Alla, ta' sħabi s-sorijiet u tan-nies tal-post irnexxieli naddatta ruħi għall-ambjent il-ġdid u l-missjoni li kelli nwettaq.

Għaddej t minn stati u bliet differenti, fejn stagħnejt fil-karattru ta' ħajti permezz tal-ħbiberija u esperjenzi ġodda li kabbruni hekk kif intfajt għax-xoġħol mat-tfal, żgħażaġħ, adulti, familji u morda. Bdejt f'Rolândia, fejn





għixt bosta snin. Kelli kuntatt qawwi mal-edukazzjoni, mal-pastorali u mal-kant liturġiku. F'São Martinho ħdimt ukoll ġewwa skola u fil-pastorali. L-istess haġa fil-belt ta' Jaguapitã għal darbtejn. Fil-belt ta' Umuarama kelli esperjenza mat-tfal orfni u neqsin minn kollox, fejn ġejt wiċċ imb'wiċċ mal-qagħda ta' bosta familji mfarrka. Anki fil-belt ta' Presidente Prudente fl-istat ta' São Paulo kelli ngħix ġewwa orfanatrofju ta' tfal sajmin mill-imħabba tal-istess ġenituri. Anki fil-belt ta' Curitiba, il-kapitali tal-istat tal-Paraná, sibt ambjent sabih, fejn stagħnejt spiritwalment għax kien għaliya żmien fejn ilhaqt orizzonti ġodda.

Issa ninsab, għat-tieni darba, fil-belt kbira ta' São Paulo. Hienja għax permezz tax-xhieda ta' ħajti bhala reliġjuża Frangiskana tal-Qalb ta' Ġesù, nista' nkompli ngħin lill-fotra f'kull ma hu spiritwali u materjali.

Matul dawn is-snin iltqajt ukoll ma' diffikultajiet li jagħmlu parti mill-ħajja ta' kuljum. Izda t-turija ta' rispett u appoġġ li dejjem sibt mingħand shabi reliġjużi u lajċi irnexxieli negħleb id-diffikultajiet kollha. Hekk stajt nissokta nkompli l-mixja tiegħi bil-kuraġġ, bl-imħabba, bil-maħfra, bit-tama, bil-ftehim u bil-fidi f'Alla. Permezz tal-ħajja li għext fis-semplicità ta' Frangiskana ġew mirbuħa l-hotob kollha ta' triqati. Qabel dħalt fil-ħajja reliġjuża kien laqatni ħafna l-ktieb li jismu "Tini l-ilma",

karba li kienet wasslet lil Mulej biex jitlob ftit ilma lis-Samaritana ħdejn il-bir ta' Ġakobb. Profondament milquta minn dan l-"għatx" ta' Ġesù għall-bnedmin ġenerużi biex inkun nista' ntaffihulu, jien wegħbt b'imħabba shiha billi kkonsagrajt ħajti bhala Frangiskana u missjunarja.

Niżzi ħajr lil Alla tas-sejha reliġjuża u ta' tant grazzji li sawwab fuqi halli nkun nista ntnni

l-"iva" sal-aħhar u ngedded l-għaqda fi Kristu mal-Knisja. Nitlob lil Marija, Ommna Aparecida, biex taqlagħli mingħand Binha l-grazzja li nkompli soda sa tmiem ħajti. Ħajr ukoll lis-Superjuri u ħuti s-sorijiet li dejjem tawni l-appoġġ biex inkompli nikber spiritwalment u kulturalment fil-Brazil. Lis-sorijiet imwioldin f'din l-art imbierka li għixu miegħi u llum jinsabu fil-ġenna, t-talba herqana tiegħi għall-mistrieħ ta' dejjem. GRAZZI!

U lil għeżieħ ħuti s-sorijiet, li għadhom shah fil-hidma: KURAGĠ! Ġesù, l-Knisja u l-poplu t'Alla għandhom bżonn nies ġenerużi u qalbiena biex jagħmlu d-differenza. AMMEN! SLIEM U ĠID

Kelli esperjenza mat-tfal orfni u neqsin minn kollox, fejn ġejt wiċċ imb'wiċċ mal-qagħda ta' bosta familji mfarrka

Sr Teodoretta Aquilina

ATTIVITAJIET

Christmas Lunch

fil-Paradise Hotel

iċ-Ċirkewwa

Il-Ħadd 17 ta' Diċembru 2017

11.00 am Quddies

12.30 pm Ikla Buffet

Prezz:

€ 25 (kbar)

€ 12 (tfal bejn 8 u 11-il sena)

Menu

- Selezżjoni ta' Antipasti
- Soppa tal-ġurnata
- Macaroni u Tortellini
- Aċċola u Dentiċi
- Roast Turkey u Grilled beef
- Ross, Patata u Ħaxix
- Selezżjoni ta' Deżerta li tinkludi Christmas Pudding u Mince Pies
- Inbid, soft drink u ilma kollha 'free flowing'

BUFFET BREAKFAST F'SAN ANTONIO HOTEL IL-QAWRA

Il-Ħamis 28 ta' Settembru 2017
u l-Ħamis 2 ta' Novembru 2017

9.15 Quddiesa animata

10.15 Buffet Breakfast

11.15 Tombola

Prezz: € 12



Trasport għal dawn l-attivitajiet provdut għal prezz ta' €5 addizzjonali
Biex tirriservaw post ċemplu l-uffiċċju fuq 21413664 jew lis-sur Charles Decelis 21575351 / 99885078

IL-KUMITAT TAL-MISSION
FUND JIXTIEQ LILL-
BENEFATTURI KOLLHA U
L-FAMILJARI TAGĦHOM
IL-MILIED IT-TAJJEB MIMLI
RISQ, HENA U PAĊI.



aqta ` hawn ✂

Fil-Milied naħsbu ħafna biex nagħtu rigali lill-maħbubin tagħna. Nafu li intom tħobbu ħafna lill-foqra fl-artijiet tal-missjoni. Għalhekk inhegġukhom biex tagħtu rigal lil dawn ħutna biex b'hekk tnaqqsulhom ftit mit-tbatija li qed isofru. Il-Mulej iħallaskom b'mitt darba aktar dak kollu li tagħmlu ma' ħutna fil-bżonn. GRAZZI.

Jien qed nibgħat € _____ bħala rigal tal-Milied lil ħutna anqas ixxurtjati. Id-donazzjonijiet għandhom jintbagħtu permezz ta' ċekk jew money order pagabbli lil Mission Fund.

ISEM U KUNJOM: _____

INDIRIZZ: _____

KODIĊI POSTALI: _____ TEL/MOB: _____